



## STQARRIJA GĦALL-MEDIA:

### NCPE tnedi Sejha għal Kitbiet Akkademiċi għal Simpożju fuq id-Diskriminazzjoni Multipla

Il-Kummissjoni Nazzjonali għall-Promozzjoni tal-Ugwaljanza (NCPE) qed tnedi Sejha għal Kitbiet Akkademiċi biex ikunu pprezentati waqt simpożju fuq id-Diskriminazzjoni Multipla. Dan is-simpożju, li se jsir f'Ġunju li ġej, hu miftuħ għall-professjonisti u l-akkademiċi kollha li jaħdmu fil-qasam tal-ugwaljanza. Din l-attività hi parti minn proġett bl-isem ta' *VS/2010/0569 – Think Equal*, li hu parzjalment iffinanzjat mill-Programm PROGRESS 2007-2013.

Miżuri biex jindirizzaw u jirrimedjaw sitwazzjonijiet ta' diskriminazzjoni multipla mhux bilfors żviluppaw b'tali mod li jipprovdu protezzjoni adegwata u effettiva għall-vittmi. Is-Simpożju fuq id-Diskriminazzjoni Multipla għandu l-għan li jipprovdi forum għal dibattitu li matulu l-partecipanti jkunu indirizzati minn professjoni u akkademiċi f'dan il-qasam bl-iskop li jithegġeg l-iżvilupp tal-ħsieb f'dan ir-rigward. Hu mistenni li din l-attività tlaqqa' parteċipanti minn pajjiżi differenti li huma f'kontatt ma' oħrajn li jaħdmu u jipprattikaw fil-qasam tal-ugwaljanza u għalhekk ikunu qed jissahhu *n-networks* li hemm f'dan il-qasam.

Professjonisti u akkademiċi interessati li jipprezentaw Kitbiet Akkademiċi għal dan is-Simpożju jistgħu jagħzlu minn diversi suġġetti li għandhom x'jaqsmu mad-diskriminazzjoni multipla, fosthom it-tifsira tagħha, l-identifikazzjoni jew il-manifestazzjoni ta' din it-tip ta' diskriminazzjoni, modi ta' kif tista' tiġi inidirzzatha u rimedjatha (inkluż prattiċi tajbin) u l-okkorrenza tagħha.

Ir-registrazzjoni għall-interess biex jiġu pprezentati Kitbiet Akkademiċi f'dan is-Simpożju għandhom isiru sal-31 ta' Jannar 2011, u wara trid tiġi sottomessa proposta (massimu ta' tliet paġni) sat-18 ta' Frar 2011 lill-kumitat tal-għażla. L-għażla ta' dawn il-proposti se ssir minn persuni li jaħdmu fil-qasam tal-ugwaljanza. Tliet Kitbiet Akkademiċi se jintgħażlu sat-28 ta' Frar 2011. Il-Kitba Akkademika kollha għandha titbagħat sal-31 ta' Mejju 2011.


L-awturi minn pajjiżi oħra se jkunu qed joqogħdu Malta għal tul is-Simpożju li se jsir f'Ġunju li ġej. Il-Kitbiet Akkademiċi jkunu pprezentati f'dan is-Simpożju.

Mistoqsijiet jew sottomissjonijiet jistgħu jintbagħtu fuq [equality@gov.mt](mailto:equality@gov.mt)


Għal aktar tagħrif:

Web: [www.equality.gov.mt](http://www.equality.gov.mt); Tel: 2590 3850

**L-Erbgħa 12 ta' Jannar, 2011**



Dan il-proġett qed isir bl-appoġġ tal-Komunità Ewropea Programm għal Impjiegi u Solidarjetà Soċjali mmexxi mid-Direttorat Generali għall-Impjiegi, Affarijiet Soċjali u Opportunitajiet Indaq tal-Kummissjoni Ewropea.  
PROGRESS (2007-2013)



Din l-informazzjoni f'dan id-dokument mhux neċessarjament tirrifletti l-opinjoni jew il-pożizzjoni tal-Kummissjoni Ewropea. Dan id-dokument jirrifletti l-viżjoni tal-awtur, u l-Kummissjoni mhix responsabbli għal kull użu li jista' jsir minn din l-informazzjoni.